

**ප්‍රාථමික ශ්‍රේණි සේවකයින් කළමනාකරණ සහකාර III ශ්‍රේණිය තනතුරට බඳවා ගැනීම සඳහා  
අයදුම්පත් කැඳවීම - 2021**

**2019.10.18 දිනැති කොමිෂන් සභා චක්‍රලේඛ අංක.10/2019 විධිවිධානයන්ට අනුකූලව  
අන්තර්ජාල අයදුම්පත්‍ර පද්ධතිය හරහා අයදුම්පත් ඉදිරිපත් කළ යුතුය**

පහත සඳහන් අවශ්‍යතා/සුදුසුකම් සපුරා ඇති සුදුසුකම්ලත් ප්‍රාථමික ශ්‍රේණි සේවකයින් අතරින් කළමනාකරණ සහකාර III ශ්‍රේණියේ තනතුර සඳහා අයදුම්පත් කැඳවනු ලැබේ.

**1) සුදුසුකම්**

- 1.1 දෙවරකට (02) නොවැඩි වාර ගණනකදී අවම වශයෙන් විෂයයන් හයකින් (06) අ.පො.ස (සා.පෙළ) විභාගය සමත් වී තිබිය යුතුය.

**සහ**

කොමිෂන් සභාවේ හෝ උසස් අධ්‍යාපන ආයතනයක 2019.10.02 දිනට මාසිකව රු.27,794/-ට අඩු ආරම්භක වැටුපක් හිමි වැටුප් පරිමාණයක් අයත් වන ස්ථීර තනතුරක අවම වශයෙන් වර්ෂ තුනක (03) ක සතුටුදායක සේවා කාලයක් 2019.10.02 දිනට සම්පූර්ණ කර තිබිය යුතුය.

**හෝ**

- 1.2 2019.10.02 දිනට කොමිෂන් සභාවේ හෝ උසස් අධ්‍යාපන ආයතනයක ස්ථීර තනතුරක වර්ෂ තුනකට (03) කට නොඅඩු සතුටුදායක ස්ථීර සේවයක් ඇති රියදුරන්.

**හෝ**

- 1.3 ඉහත 1.1 හි දක්වා ඇති අධ්‍යාපනික සුදුසුකම් නොමැති වුව ද කොමිෂන් සභාවේ හෝ උසස් අධ්‍යාපන ආයතනයක 2019.10.02 දිනට මාසිකව රු.27,794/-ට අඩු ආරම්භක වැටුපක් හිමි වැටුප් පරිමාණයක් අයත් තනතුරක් දරන්නාවූ ද ආයතනයක ස්ථීර සේවයේ වර්ෂ තුනක (03) සතුටුදායක සේවයක් සම්පූර්ණ කර ඇත්තාවූ ද වයස අවුරුදු තිහට (30) ට වැඩි වූ ද සේවකයකු වීම.

<b>ඉහත සියළුම සුදුසුකම් සහ පළපුරුද්ද 2019.10.02 දින හෝ ඊට පෙර ලබා තිබිය යුතුය.</b>
--

## 2) වක්‍රලේඛ විධිවිධාන /කොමිෂන් සභා තීරණ

2.1 ලිපිකරු III වන ශ්‍රේණියේ තනතුරට අදාළ අනුමත බඳවා ගැනීමේ පරිපාටිය, පිළිවෙලින් 1979.11.27, 1996.10.18, 1998.09.15 සහ 2019.10.18 දිනැති කොමිෂන් සභා වක්‍රලේඛ අංක 50, 692,742 සහ 10/2019 හි විධිවිධාන මෙම බඳවා ගැනීම සඳහා බල පැවැත්වේ.

2.2 කොමිෂන් සභා වක්‍රලේඛ අංක. 10/2019

මෙම වක්‍රලේඛයෙහි සඳහන් විධිවිධාන බලපැවැත්වනුයේ ප්‍රාථමික ශ්‍රේණියේ සේවකයින් කළමනාකරණ සහකාර III ශ්‍රේණියේ තනතුර පත්කිරීම සඳහා මෙම බඳවා ගැනීම සහ ඊළඟ ආසන්නතම බඳවා ගැනීම සඳහා පමණි.

ඉහත සඳහන් බඳවා ගැනීමේ ක්‍රියාවලි දෙකෙහි දී (02) සාර්ථක නොවන හෝ මොනයම් හේතුවක් මත හෝ ඉහත එක් එක් බඳවා ගැනීම් ක්‍රියාවලියන්හි එක් කොටසකට හෝ සම්පූර්ණ ක්‍රියාවලියට සහභාගී නොවන හෝ ප්‍රාථමික ශ්‍රේණි සේවා කාණ්ඩයේ (U-PL කාණ්ඩය) තනතුරකට 2016.10.03 දින හෝ ඉන් පසුව බඳවා ගන්නා ලද සේවකයින්, 2018.07.16 දිනැති කොමිෂන් සභා වක්‍රලේඛ අංක 06/2018 හි සඳහන් විධිවිධාන ප්‍රකාරව කළමනාකරණ සහකාර III ශ්‍රේණිය සඳහා ඉදිරියේදී අයදුම්පත් කැඳවන අවස්ථාවන්හිදී අයදුම්කිරීම කළ යුතු වේ.

2.3 විශ්වවිද්‍යාල ප්‍රතිපාදන කොමිෂන් සභාව 2016.04.29 දින පවත්වන ලද සිය 939 වන සභා වාරයේදී ගනු ලැබූ තීරණයට අනුව ප්‍රාථමික ශ්‍රේණි සේවකයින් ලිපිකාර III ශ්‍රේණියේ තනතුරු සඳහා බඳවා ගැනීමේදී, මින් පෙර අවස්ථාවකදී විශ්වවිද්‍යාල සේවයේ තනතුරක තහවුරු කරන ලද, දැනට දරණ තනතුරෙහි වසරක (01) පරිවාස කාලයකට යටත්ව සිටින සේවකයින් 2013.03.15 දිනැති ආයතන වක්‍රලේඛ ලිපි අංක 03/2013 හි සඳහන් විධිවිධාන වලින් නිදහස් කර ඇත.

## 3) විභාග පටිපාටිය

3.1	භාෂාව සහ රචනය	- පැය 1 1/2	ලකුණු 150
3.2	සාමාන්‍ය සහ ප්‍රාදේශීය දැනුම	- පැය 1	ලකුණු 100
3.3	සාමාන්‍ය බුද්ධිය	- පැය 1/2	ලකුණු 100
3.4	එකතු කිරීම ඇතුළු අංක ගණිතය	- පැය 1	ලකුණු 100
3.5	ලිපිකාර කටයුතු සඳහා අභියෝගීයතාව	- පැය 1	ලකුණු 100
			<b><u>මුළු ලකුණු 550</u></b>

විෂයයන් පහෙන් (05) එක් එක් විෂයකට අවම වශයෙන් 40% ක ලකුණක් ලබාගන්නා වූ හෝ 45% කට නොඅඩු සාමාන්‍ය ලකුණක් (Average mark) සහිතව විෂයයන් තුනකින් (03) එක් එක් විෂයයකට අවම වශයෙන් 40% ක ලකුණක් ලබාගන්නා වූ අපේක්ෂකයකු පරීක්ෂණයෙන් සමත් වූ ලෙස සලකනු ලැබේ.

4) ලිඛිත විභාග මාධ්‍යය

- 4.1 විභාගය සිංහල, දෙමළ සහ ඉංග්‍රීසි යන භාෂා ත්‍රිත්වයෙන්ම පැවැත්වේ.
- 4.2 අයදුම්කරු විසින් අන්තර්ජාල අයදුම්පත්‍ර පද්ධතියෙහි සඳහන් කරන ලද භාෂා මාධ්‍යයෙන් පමණක් විභාගය සඳහා පෙනී සිටිය යුතුය.
- 4.3 කිසිදු තත්වයක් යටතේ විභාග භාෂා මාධ්‍යය වෙනස් කිරීමට අයදුම්කරුවෙකුට ඉඩ ලබා දෙනු නොලැබේ.

5) සම්මුඛ පරීක්ෂණය

- 5.1 විභාගය සමත්වන අයදුම්කරුවන් පමණක් ව්‍යුහගත සම්මුඛ පරීක්ෂණයකට කැඳවනු ලබන අතර එහිදී පහත සඳහන් කරුණු සලකා බැලේ.
- 5.1.1 පෞද්ගලික ලිපිගොනුවේ ඇති ලියකියවිලි මගින් සනාථ වන සතුටුදායක සේවය සහ 2019.10.02 දිනට එක්කම පෙරාතුව වූ වසර තුනෙහි (03) වැටුප් වර්ධක වාර්ෂිකව උපයාගත තිබීම.
- 5.1.2 අංශ /දෙපාර්තමේන්තු/ අධ්‍යයනාංශ ප්‍රධාන විසින් ඉදිරිපත් කරන ලද විශේෂ වාර්ථාව.
- 5.1.3 අමතර සුදුසුකම්/ දක්ෂතා.
- 5.1.4 සම්මුඛ පරීක්ෂණයේදී අයදුම්කරු දැක්වූ කුසලතාවය.
- 5.1.5 යතුරු ලියනය හා/හෝ ගිණුම්කරණය පිළිබඳ දැනුම අමතර සුදුසුකමක් වේ.
- 5.2 ලිඛිත පරීක්ෂණය හා සම්මුඛ පරීක්ෂණය සඳහා 1996.10.18 දිනැති අංක 692 දරණ කොමිෂන් සභා චක්‍රලේඛ අනුකූලව පහත දැක්වෙන පරිදි ලකුණු වෙන්කර ඇත.
- 5.2.1 ලිඛිත පරීක්ෂණය සඳහා 75%
- 5.2.2 ව්‍යුහගත සම්මුඛ පරීක්ෂණය සඳහා 25%

**සටහන :**

කළමනාකරණ සහකාර III ශ්‍රේණිය තනතුර සඳහා අපේක්ෂකයින් තෝරා ගැනීම, අපේක්ෂකයන් ලිඛිත පරීක්ෂණයේදී සහ සම්මුඛ පරීක්ෂණයේදී ලබා ගන්නා ලද මුළු ලකුණු වල කුසලතා අනුපිළිවෙල සහ පුරප්පාඩු ඇති ස්ථානයන්හි පත්වීම් භාර ගැනීමට අපේක්ෂකයින් දක්වා ඇති කැමැත්තේ අනුපිළිවෙල මත පදනම් වන බව කරුණාවෙන් සලකන්න.